

स्वास्थ्य शिविर से भारी तादाद में लाभान्वित हुए मरीज



जैतहरी, विष्व स्वास्थ्य दिवस के मौके पर हिंदुस्तान पावर सीएसआर विभाग की ओर से आयोजित स्वास्थ्य जांच शिविर में कई गांवों के मरीज लाभान्वित हुए। चांदपुर स्कूल प्रांगण में आयोजित इस शिविर को सफल बनाने में जिला प्रशासन ने सराहनीय योगदान दिया। इस शिविर में सैकड़ों मरीजों की न सिर्फ स्वास्थ्य जांच की गई, बल्कि उन्हें निःशुल्क दवाएं भी दी गईं। इसमें चांदपुर, महुदा, कयोटार, अमगवा, गुवारी कुसुमहाई, मोहारी, लहरपुर, जैतहरी, पटौरा आदि जैसे इलाकों के कुल 329 मरीजों ने उपस्थिति जताई। दूर-दराज गांवों से मरीजों

को शिविर तक लाने के लिए एंबुलेंस और बस सेवा भी मुहैया कराई गई। कंपनी के स्थानीय सीएसआर प्रमुख आशीष आनंद ने शिविर की सफलता में जिला प्रशासन की भूमिका की सराहना की।

उन्होंने कहा, "जिला प्रशासन की ओर से कई डॉक्टरों ने शिविर में भागीदारी निभाई। मरीजों की न सिर्फ जांच की गई, बल्कि उन्हें सेहत के प्रति जागरूक भी किया गया।" शिविर के समापन के बाद सीएसआर कार्यालय में भी यह सेवा जारी रखी गई, ताकि अधिक से अधिक लोग इसका लाभ उठा सकें।

शिविर में महुदा से आये 78 वर्षीय लालू कोल कहते हैं, "जोड़ी के दर्द से परेशान हूँ और पेट की भी समस्या है। डॉक्टर साहब ने जल्दी सलाह दी है। मुझे दवा भी मिली है। खुशी है कि हम जैसे मरीजों की सेहत का ख्याल रखा जा रहा है।" चर्म रोग से परेशान चांदपुर के बुजुर्ग तुलसी राम कहते हैं, "चर्म रोग को जटिल समस्या से परेशान हूँ।

इस शिविर में उम्मीद लेकर आया हूँ। हमारे जैसे लोगों के लिए ऐसे शिविर को कानिसे अहमियत है।" 60 वर्षीया गोमती बाई टॉनिक की दवा दिखाते हुए कहती हैं, "कमजोरी के मारे ठीक से उठ-बैठ

भी नहीं सकती। विश्वास है कि इस दवा से आराम हो जाएगा।"

बाल रोग विशेषज्ञ एवं जिला मलेरिया अधिकारी डा. एसबी चौधरी, डा. सुनील खन्ना, डा. रेखा खन्ना, दंत चिकित्सक डा. एसके गुप्ता, डा. इंद्रिय और डा. आलोक कुमार ने ने मरीजों की स्वास्थ्य जांच का दायित्व संभाला।

डा. एसबी चौधरी कहते हैं, "इन ग्रामीण इलाकों में ऐसे शिविरों का आयोजन बहुत जरूरी है।" शिविर को सफल बनाने में सीएसआर के ग्राम मित्रों और हिंदुस्तान पावर के चिकित्सा कर्मियों ने सराहनीय योगदान दिया।

जात हो आमादांड खल